5 कफ... 857 और उसके बाद 








नीतियाँ और लोग 
पिछले अध्यायों में आपने ईस्ट इंडिया कंपनी की नीतियों और जनता पर 
उसके प्रभावों के बारे में पढा। इन नीतियों से राजाओं, रानियों, किसानों, 
जमींदारों, आदिवासियों, सिपाहियों, सब पर तरह-तरह से असर पडे। आप 
यह भी देख चुके हैं कि जो नीतियाँ ओर कार्रवाइयाँ जनता के हित में नहीं 
होतीं या जो उनकी भावनाओं को ठेस पहुँचाती हैं उनका लोग किस तरह 
विरोध करते हैं। 


नवाबों की छिनती सत्ता 
अठारहवीं सदी के मध्य से ही राजाओं और नवाबों को ताकत छिनने लगी 
थी। उनकी सत्ता और सम्मान, दोनों खत्म होते जा रहे थे। बहुत सारे दरबारों 
में रेजिडेंट तैनात कर दिए गए थे। स्थानीय शासकों की स्वतंत्रता घटती जा 
रही थी। उनकी सेनाओं को भंग कर दिया गया था। उनके राजस्व वसूली 
के अधिकार व इलाके एक-एक करके छीने जा रहे थे। 

बहुत सारे स्थानीय शासकों ने अपने हितों की रक्षा के लिए कंपनी के 
साथ बातचीत भी की। उदाहरण के लिए, झाँसी की रानी लक्ष्मीबाई चाहती 
थीं कि कंपनी उनके पति की मृत्यु के बाद उनके गोद लिए हुए बेटे को 

चित्र 7 - सिपाही और किसान विद्रोह के 
लिए ताकत जुटाते हुए। यह विद्रोह 857 
में उत्तर भारत के मेदानों में फैल गया 
था। 


कल्पना कीजिए कि आप 
कंपनी की सेना में सिपाही 
हैं। आप नहीं चाहते कि 


आपका भतीजा कंपनी की 
फोज में नोकरी करे। आप 
उसे कया कारण बताएंगे? 

राजा मान ले। पेशवा बाजीराव द्वितीय के दत्तक पुत्र नाना साहेब ने भी कंपनी 
से आग्रह किया कि उनके पिता को जो पेंशन मिलती थी वह मृत्यु के बाद 
उन्हें मिलने लगे। अपनी श्रेष्ठता और सैनिक ताकत के नशे में चूर कंपनी 
ने इन निवेदनों को ठुकरा दिया। 

अवध को रियासत आग्रेजों के कब्जे में जाने वाली आखिरी रियासतों में 
से थी। ]80] में अवध पर एक सहायक संधि थोपी गयी और ]856 में 
अंग्रेजों ने उसे अपने कब्जे में ले लिया। गवर्नर-जनरल डलहौजी ने ऐलान 
कर दिया कि रियासत का शासन ठीक से नहीं चलाया जा रहा है इसलिए. 
शासन को दुरुस्त करने के लिए ब्रिटिश प्रभुत्व जरूरी है। 


कंपनी ने मुगलों के शासन को खत्म करने को भी पूरी योजना बना ली 
थी। कंपनी द्वारा जारी किए गए सिक्कों पर से मुगल बादशाह का नाम हटा 
दिया गया। ।849 में गवर्नर जनरल डलहौजी ने ऐलान किया कि बहादुर शाह 
जफ़र की मृत्यु के बाद बादशाह के परिवार को लाल क्रिले से निकाल कर 
उसे दिल्ली में कहीं और बसाया जाएगा। 856 में गवर्नर-जनरल कैनिंग ने 
फैसला किया कि बहादुर शाह जफ़र आखिरी मुराल बादशाह होंगे। उनकी 
मृत्यु के बाद उनके किसी भी वंशज को बादशाह नहीं माना जाएगा। उन्हें 
केवल राजकुमारों के रूप में मान्यता दी जाएगी। 


किसान और सिपाही 
गाँवों में किसान और जमींदार भारी-भरकम लगान और कर वसूली के सख्त 
तौर-तरीकों से परेशान थे। बहुत सारे लोग महाजनों से लिया कर्ज नहीं लौटा 
पा रहे थे। इसके कारण उनको पीढ़ियों पुरानी जमीनें हाथ से निकलती जा 
रही थीं। 

कंपनी के तहत काम करने वाले भारतीय सिपाहियों के असंतोष की 
अपनी वजह थी। वे अपने वेतन, भत्तों और सेवा शर्तों के कारण परेशान 
थे। कई नए नियम उनकी धार्मिक भावनाओं और आस्थाओं को ठेस 
पहुँचाते थे। क्या आप जानते हैं कि उस जमाने में बहुत सारे लोग समुद्र 
पार नहीं जाना चाहते थे। उन्हें लगता था कि समुद्र यात्रा से उनका धर्म और 
जाति भ्रष्ट हो जाएंगे। जब ।824 में सिपाहियों को कंपनी की ओर से 
लड़ने के लिए समुद्र के रास्ते बर्मा जाने का आदेश मिला तो उन्होंने इस 
हुक्म को मानने से इनकार कर दिया। उन्हें ज़मीन के रास्ते से जाने में 
एतराज नहीं था। सरकार का हुक्म न मानने के कारण उन्हें सख्त सजा दी 
गई। क्योंकि यह मुद्दा अभी खत्म नहीं हुआ था इसलिए ।856 में कंपनी 
को एक नया कानून बनाना पड़ा। इस कानून में साफ़ कहा गया था कि 
अगर कोई व्यक्ति कंपनी की सेना में नौकरी करेगा तो जरूरत पड़ने पर 
उसे समुद्र पार भी जाना पड़ सकता है। 


सिपाही गाँवों के हालात से भी परेशान थे। बहुत सारे सिपाही खुद किसान 
थे। वे अपने परिवार गाँवों में छोड़कर आए थे। लिहाजा, किसानों का गुस्सा 
जल्दी ही सिपाहियों में भी फेल गया। 

सुधारों पर प्रतिक्रिया 


अंग्रेजों को लगता था कि भारतीय समाज को सुधारना जरूरी है। 
सती प्रथा को रोकने और विधवा विवाह को बढ़ावा देने के लिए. 
कानून बनाए गए। अंग्रेजी भाषा को शिक्षा को जमकर प्रोत्साहन 
दिया गया। 830 के बाद कंपनी ने ईसाई मिशनरियों को खुलकर 
काम करने और यहाँ तक कि जमीन व संपत्ति जुटाने की भी छूट 
दे दी। 850 में एक नया कानून बनाया गया जिससे ईसाई धर्म 
को अपनाना और आसान हो गया। इस कानून में प्रावधान किया 
गया था कि अगर कोई भारतीय व्यक्ति ईसाई धर्म अपनाता है तो 
भी पुरखों की संपत्ति पर उसका अधिकार पहले जैसा ही रहेगा। 
बहुत सारे भारतीयों को यकीन हो गया था कि अंग्रेज उनका धर्म, 
उनके सामाजिक रीति-रिवाज और परंपरागत जीवनशैली को नष्ट 
कर रहे हैं। 


दूसरी तरफ ऐसे भारतीय भी थे जो मौजूदा सामाजिक व्यवस्था 
में बदलाव चाहते थे। इन सुधारकों और उनके सुधार आंदोलनों के 
बारे में आप अध्याय 7 में पढ़ेगे। 


जनता की नजर से 


उस जमाने में लोग अंग्रेज़ शासन के बारे में क्या सोच रहे थे, इसका जायजा 
लेने के लिए आप स्त्रोत । और 2 को पढें। 


चित्र 2 - उत्तर भारत के बाजारों में 


स्त्रोत ॥ 
चौरासी नियमों की सूची 


यहाँ महाराष्ट्र के एक गाँव में रहने वाले ब्राह्मण विष्णुभट्ट गोडसे द्वारा लिखित पुस्तक माझा प्रवास 
के कुछ अंश दिए गए हैं। विष्णुभट्ट और उनके चाचा मथुरा में आयोजित किए जा रहे एक यज्ञ 
में भाग लेने के लिए निकले थे। विष्णुभट्ट लिखते हैं कि रास्ते में उनकी मुलाक़ात कुछ सिपाहियों 
से हुई जिन्होंने उन्हें सलाह दी कि वे वापस लौट जाएँ क्योंकि तीन दिन के भीतर चारों तरफ 
कोहराम मच जाएगा। सिपाहियों ने जो कहा वह इस प्रकार था : 


अंग्रेज सरकार हिंदुओं और मुसलमानों के धर्म को नष्ट करने पर आमादा है... उन्होंने चौरासी 
नियमों की एक सूची बनाई है और कलकत्ता में सारे राजाओं और राजकुमारों की मौजूदगी में 
उसका ऐलान कर दिया है। उन्होंने (सिपाहियों ने) बताया कि राजा इन नियमों को मानने के 
लिए तैयार नहीं है। उन्होंने अंग्रेजों को घातक परिणामों की चेतावनी दी है। राजाओं ने कहा है 
कि अगर ये नियम लागू किए गए तो भारी उथल-पुथल मच जाएगी... कि राजा भारी गुस्से 
में अपनी राजधानियों को लौट गए हैं... तमाम बड़े लोग योजनाएँ बना रहे हैं। धर्मयुद्ध के लिए 
तारीख तय कर ली गई थी और मेरठ छावनी से एक गुप्त योजना तैयार करके विभिन्न छावनियों 
में भेज दी गई थी। 





विष्णुभट्ट गोडसे, माझा प्रवास पृष्ठ 23-24. ६ 
RR प्र: 5 पाकर 

सिपाही खबरें और अफवाहें फैलाते हुए। 


53 


स्त्रोत 2 


6 


“जल्दी ही हर टुकडी में उत्तेजना छा गई” 


उस दौर की एक और झलक सूबेदार सीताराम पांडे के संस्मरणों में मिलती है। सीताराम पांडे 
को 82 में बंगाल नेटिव आर्मी में सिपाही के तौर पर भर्ती किया गया था। उन्होंने 48 साल 
तक नौकरी की और ।860 में वे सेवानिवृत हुए। उन्होंने बग़ावत को दबाने में अंग्रेज़ों की मदद 
की हालाँकि उनका बेटा भी विद्रोहियों के साथ था और आंग्रेजों ने उसे सीताराम की आँखों के is 
सामने ही मार डाला था। अपने सेवानिवृत्ति के बाद उनके कमान अफ़सर नॉरगेट ने उन्हें अपने 
संस्मरण लिखने के लिए प्रेरित किया। सीताराम ने 867 में अवधी भाषा में अपने संस्मरण 
लिखे जिनका नॉरगेट ने अंग्रेज़ी में अनुवाद किया और फ्रॉम सिपॉय टू सूबेदार (सिपाही से 
सूबेदार तक) के नाम से प्रकाशित करवाया। 
सीताराम पांडे के संस्मरणों का एक अंश इस प्रकार था : i 


मेरा मानना है कि अवध पर हुए कब्जे से सिपाहियों के भीतर गहरा अविश्वास भर गया था ५; 
और वे सरकार के खिलाफ़ साज़िशें रचने लगे थे। अवध के नवाब और दिल्‍ली बादशाह के ; 
नुमाइंदों को सेना की नब्ज़ जानने के लिए पूरे भारत में भेज दिया गया। उन्होंने सिपाहियों की 
भावनाओं को और हवा दी। उन्होंने सिपाहियों को बताया कि विदेशियों ने बादशाह के साथ 
कितना बड़ा धोखा किया है। उन्होंने हजार झूठ गढ़ डाले और सिपाहियों को अपने मालिकों, 
अंग्रेजों के खिलाफ़ बगावत करने के लिए उकसाया ताकि दिल्ली में बादशाह को दोबारा गद्दी 


न 









करें गा 74 
पर बेठाया जा सके। उनकी दलील थी कि अगर सिपाही मिलकर काम करें और इन सुझावों ¢ 
पर अमल करें तो सेना ऐसा कर सकती है। hr 

चित्र 3 - मेरठ में विद्रोही सिपाही अफसरों पर हमला करते हैं, उनके घरों में घुस जाते हैं और इमारतों में 4", 
आग लगा देते हैं। 
स्त्रोत 2 जारी... 
भर, A BRAN NN NN `. Fi Dwg. क पर, 
४ ५ १ रो सा ॒ 





54 हमारे अतीत - III 


2020-2 


स्त्रोत 2 का शेष... 


संयोग से इसी समय सरकार ने हरेक रेजिमेंट के कुछ लोगों को 
नयी राइफल के इस्तेमाल का तरीका बताने के लिए अलग-अलग 
छावनियों में भेजा। इन लोगों ने कुछ समय तक सिपाहियों को 
प्रशिक्षण दिया। इसी दौरान न जाने कहाँ से यह खबर फेल गई कि 
इन राइफलों में इस्तेमाल होने वाले कारतूसों पर गाय और सुअर की 
चर्बी का लेप चढ़ाया गया है। हमारी रेजिमेंट के लोग दूसरे लोगों 
को लिखकर यह खबर भेजने लगे और जल्दी ही हरेक रेजिमेंट 
में उत्तेजना का माहौल बन गया। कुछ लोगों ने कहा कि उनकी 
चालीस साल की नौकरी में सरकार ने उनके मज़हब को चोट 
पहुँचाने के लिए कभी कुछ नहीं किया था। लेकिन जैसा कि मैंने 
पहले ही जिक्र किया, अवध पर कब्जे के कारण सिपाही पहले 
ही गुस्से में थे। स्वार्थी लोगों ने फ़ौरन यह कहानी गढ़ दी कि 
अंग्रेज तो सबको ईसाई बनाना चाहते हें इसीलिए उन्होंने ऐसे 
कारतूस तैयार किए हैं ताकि उन्हें इस्तेमाल करने से मुसलमान और 
हिंदू, दोनों ही भ्रष्ट हो जाएँ 

कर्नल साहब का मानना था कि यह बेचेनी, जो उन्हें भी साफ़ 
दिखाई दे रही थी, इस बार भी अपने आप खत्म हो जाएगी और 
उन्होंने मुझे घर चले जाने की हिदायत दी। 


सीताराम पाँडे, फ्रॉम सिपॉय टू सूबेदार, पृष्ठ 62-63 # 


( es कल sw ४५५: 2) न उ नः न 


सैनिक विद्रोह जनविद्रोह बन गया 


यद्यपि शासक और प्रजा के बीच संघर्ष कोई अनोखी बात नहीं होती लेकिन 
कभी-कभी ये संघर्ष इतने फैल जाते हैं कि राज्य की सत्ता छिन्न-भिन्न हो 
जाती है। बहुत सारे लोग मानने लगे हैं कि उन सबका शत्रु एक है। इसलिए 
वे सभी कुछ करना चाहते हैं। इस तरह की स्थिति में हालात अपने हाथ में 
लेने के लिए लोगों को संगठित होना पड़ता है, उन्हें संचार, पहलक्रदमी और 
आत्मविश्वास का परिचय देना होता है। 

भारत के उत्तरी भागों में 857 में ऐसी ही स्थिति पैदा हो गई थी। फ़तह 
और शासन के 00 साल बाद ईस्ट इंडिया कंपनी को एक भारी विद्रोह से 
जूझना पड़ रहा था। मई ।857 में शुरू हुई इस बग्रावत ने भारत में कंपनी 
का अस्तित्व ही खतरे में डाल दिया था। मेरठ से शुरू करके सिपाहियों ने 
कई जगह बग़ावत की। समाज के विभिन्न तबकों के असंख्य लोग विद्रोही 
तेवरों के साथ उठ खड़े हुए। कुछ लोग मानते हें कि उन्नीसवीं सदी में 
उपनिवेशवाद के खिलाफ दुनिया भर में यह सबसे बड़ा सशस्त्र संघर्ष था। 

।. सीताराम और विष्णुभट्ट के 
मुताबिक लोगों के दिमाग में 
मुख्य चिंताएँ कौन सी थीं? 


2.उनकी राय में शासकों ने 
क्या भूमिका निभाई? सिपाही 
क्या भूमिका निभाते दिखाई 
दे रहे थे? 


सैनिक विद्रोह - जब सिपाही 
इकट्ठा होकर अपने सैनिक अफसरों 
का हुक्म मानने से इनकार कर देते 


हैं 

चित्र 4 - केवेलरी लाइनों में युद्ध। मेरठ से दिल्‍ली तक 
3 जुलाई 857 को 3,000 से ज्यादा 29 मार्च ।857 को युवा सिपाही - मंगल पांडे - को बैरकपुर में अपने अफ़सरों 
विद्रोही बरेली से दिल्ली आ पहुचे पर हमला करने के आरोप में फाँसी पर लटका दिया गया। चंद दिन बाद मेरठ में 
उन्होंने यमुना को पार किया और तैनात कुछ सिपाहियों ने नए कारतूसों के साथ फ़ौजी अभ्यास करने से इनकार कर 
nhs i प ला नाल दिया। सिपाहियों को लगता था कि उन कारतूसों पर गाय और सूअर की चर्बी का 

कल कु लेप चढ़ाया गया था। 85 सिपाहियों को नौकरी से निकाल दिया गया। उन्हें अपने 


९. अफसरों का हुक्म न मानने के आरोप में 0-0 साल को सजा दी गई। यह 9 
मई ।857 की बात है। 


मेरठ में तैनात दूसरे भारतीय सिपाहियों की प्रतिक्रिया बहुत जबरदस्त रही। 
।0 मई को सिपाहियों ने मेरठ की जेल पर धावा बोलकर वहाँ बंद सिपाहियों को 
आजाद करा लिया। उन्होंने अंग्रेज अफ़सरों पर हमला करके उन्हें मार गिराया। 
उन्होंने बंदूक और हथियार कन्ने में ले लिए और अंग्रेजों की इमारतों व संपत्तियों 
को आग के हवाले कर दिया। उन्होंने फ़िरंगियों के खिलाफ युद्ध का ऐलान कर 
दिया। सिपाही पूरे देश में अंग्रेजों के शासन को खत्म करने पर आमादा थे। 
लेकिन सवाल यह था कि अंग्रेजों के जाने के बाद देश का शासन कौन चलाएगा। 
सिपाहियों ने इसका भी जवाब ढूँढ़ लिया था। वे मुगल सम्राट बहादुर शाह जृफुर 
चित्र 5 - मंगल पाडे की स्मृति मे पी देश का शासन सौंपना चाहते थे। 


जारी डाक टिकर मेरठ के कुछ सिपाहियों को एक टोली 0 मई को रात को घोड़ों पर सवार 
होकर मुँह अँधेरे ही दिल्‍ली पहुँच गई। जैसे ही उनके आने की खबर फैली, दिल्ली 

में तैनात टुकड़ियों ने भी बगावत कर दी। यहाँ भी अंग्रेज अफसर मारे गए। देशी 

फ्िस्यी निदेश इस शब्द सिपाहियों ने हथियार व गोला बारूद कन्ने में ले लिया और इमारतों को आग लगा 
में अपमान का भाव आता है। दी! विजयी सिपाही लाल किले को दीवारों के आसपास जमा हो गए। वे बादशाह 
से मिलना चाहते थे। बादशाह अंग्रेजों की भारी ताकत से दो-दो हाथ करने को तैयार 

नहीं थे लेकिन सिपाही भी अड़े रहे। आखिरकार वे जबरन महल में घुस गए और 
उन्होंने बहादुर शाह जफर को अपना नेता घोषित कर दिया। 


बूढ़े बादशाह को सिपाहियों की यह माँग माननी पड़ी। उन्होंने देश भर के 
मुखियाओं और शासकों को चिट्ठी लिखकर आंग्रेजों से लड़ने के लिए भारतीय 
राज्यों का एक संघ बनाने का आह्वान किया। बहादुर शाह के इस एकमात्र 
कदम के गहरे परिणाम सामने आए। 


आंग्रेजों से पहले देश के एक बहुत बडे हिस्से पर मुगल साम्राज्य का ही 
शासन था। ज्यादातर छोटे शासक और रजवाड़े मुगल बादशाह के नाम पर ही 
अपने इलाकों का शासन चलाते थे। ब्रिटिश शासन के विस्तार से भयभीत एसे 
बहुत सारे शासकों को लगता था कि अगर मुगल बादशाह दोबारा शासन स्थापित 
कर लें तो वे मुगल आधिपत्य में दोबारा अपने इलाकों का शासन बेफिक्र होकर 
चलाने लगेंगे। 

आग्रेजों को इन घटनाओं की उम्मीद नहीं थी। उन्हें लगता था कि कारतूसों 
के मुद्दे पर पैदा हुई उथल-पुथल कुछ समय में शांत हो जाएगी। लेकिन जब 
बहादुर शाह जुफर ने बग्रावत को अपना समर्थन दे दिया तो स्थिति रातोरात 
बदल गई। अकसर ऐसा होता है कि जब लोगों को कोई रास्ता दिखाई देने 
लगता है तो उनका उत्साह और साहस बढ़ जाता है। इससे उन्हें आगे बढ़ने 
की हिम्मत, उम्मीद और आत्मविश्वास मिलता है। 


बग़ावत फैलने लगी 

जब दिल्ली से अंग्रेजों के पैर उखड़ गए तो लगभग एक हफ्ते तक कहीं कोई 
विद्रोह नहीं हुआ। जाहिर है ख़बर फैलने में भी कुछ समय तो लगना ही था। 
लेकिन फिर तो विद्रोहों का सिलसिला ही शुरू हो गया। 


एक के बाद एक, हर रेजिमेंट में सिपाहियों ने विद्रोह कर दिया और वे 
दिल्ली, कानपुर व लखनऊ जैसे मुख्य बिंदुओं पर दूसरी टुकडियों का साथ देने 
को निकल पड़े। उनकी देखा-देखी कस्बों और गाँवों के लोग भी बग्रावत के रास्ते 
पर चलने लगे। बे स्थानीय नेताओं, जमींदारों और मुखियाओं के पीछे संगठित हो 
गए। ये लोग अपनी सत्ता स्थापित 
करने और अंग्रेजों से लोहा लेने को 
तैयार थे। स्वर्गीय पेशवा बाजीराव के 
दत्तक पुत्र नाना साहेब कानपुर के 
पास रहते थे। उन्होंने सेना इकट्ठा 
को और ब्रिटिश सैनिकों को शहर से 
खदेड़ दिया। उन्होंने खुद को पेशवा 
घोषित कर दिया। उन्होंने ऐलान किया 
कि वह बादशाह बहादुर शाह जफ़र 
के तहत गवर्नर हैं। लखनऊ की 
गद्दी से हटा दिए गए नवाब वाजिद 
अली शाह के बेटे बिरजिस कद्र को 
नया नवाब घोषित कर दिया गया। 

चित्र 7 - नाना साहेब 


चित्र 8 - जेसे-जेसे विद्रोह फैला, 
छावनियों में अग्रेज अफसरों को मारा 
जाने लगा। 

।. मुगल सम्राट विद्रोहियों का 
समर्थन करने के लिए क्यों 
तैयार हुए? 

2. सिपाहियों के प्रस्ताव को 
मानने से पहले उन्होंने 
हालात का जो हिसाब 
लगाया होगा उसके बारे में 
एक अनुच्छेद लिखें। 





चित्र 70 - वीर कुँवर सिह 

बिरजिस कद्र ने भी बहादुर शाह जफर को अपना बादशाह मान लिया। 
उनकी माँ बेगम हजरत महल ने आंग्रेजों के खिलाफ विद्रोहों को बढावा देने 
में बढ़-चढ़कर हिस्सा लिया। झाँसी में रानी लक्ष्मीबाई भी विद्रोही सिपाहियों 
के साथ जा मिलीं। उन्होंने नाना साहेब के सेनापति तात्या टोपे के साथ 
मिलकर अंग्रेजों को भारी चुनौती दी। मध्यप्रदेश के मांडला क्षेत्र में, राजगढ़ 
को राजी अवन्ति बाई लोधी ने 4,000 सौनिकों की फौज तैयार की और 
अंग्रेजों के खिलाफ उसका नेतृत्व किया क्योंकि ब्रिटिश शासन ने उनके राज्य 
के प्रशासन पर नियंत्रण कर लिया था। 


विद्रोही टुकडियों के सामने आग्रेजों को संख्या बहुत कम थी। बहुत सारे 
मोर्चो पर उनकी जबरदस्त हार हुई। इससे लोगों को यक्रोन हो गया कि अब 
अंग्रेजों का शासन खत्म हो चुका है। अब लोगों को विद्रोहों में कूद पड़ने का 
गहरा आत्मविश्वास मिल गया था। खासतौर से अवध के इलाके में चौतरफा 
बगावत को स्थिति थी। 6 अगस्त ]857 को लेफ्टिनेंट कर्नल टाइटलर ने 
अपने कमांडर-इन-चीफ़ को टेलीग्राम भेजा जिसमें उसने आंग्रेजों के भय को 
व्यक्त किया था : “हमारे लोग विरोधियों की संख्या और लगातार लड़ाई से 
थक गए हैं। एक-एक गाँव हमारे खिलाफ़ है। जमींदार भी हमारे खिलाफ़ 
खड़े हो रहे हैं।” 

इस दौरान बहुत सारे महत्वपूर्ण नेता सामने आए। उदाहरण के लिए, 
फ़ैजाबाद के मौलवी अहमदुल्ला शाह ने भविष्यवाणी कर दी कि अंग्रेजों का 
शासन जल्दी ही खत्म हो जाएगा। वह समझ चुके थे कि जनता क्या चाहती 
है। इसी आधार पर उन्होंने अपने समर्थकों की एक विशाल संख्या जुटा ली। 
अपने समर्थकों के साथ वे भी अंग्रेजों से लड़ने लखनऊ जा पहुँचे। दिल्ली 
में अंग्रेजों का सफ़ाया करने के लिए बहुत सारे ग्राजी यानी धर्मयोद्धा इकट्ठा 
हो गए थे। बरेली के सिपाही बख्त खान ने लड़ाकों को एक विशाल टुकड़ी 
के साथ दिल्‍ली को ओर कूच कर दिया। वह इस बगावत में एक मुख्य 
व्यक्ति साबित हुए। बिहार के एक पुराने जमींदार कुँवर सिंह ने भी विद्रोही 
सिपाहियों का साथ दिया और महीनों तक आंग्रेजों से लड़ाई लड़ी। तमाम 
इलाकों के नेता और लड़ाके इस युद्ध में हिस्सा ले रहे थे। 


a [ef 

चित्र 77 - ब्रिटिश टुकड़ियाँ विद्रोहियों पर हमला करती हैं जिन्होंने दिल्‍ली के लाल 
क्रिले (दाएँ) तथा सलीमगढ़ किले (बाएँ) पर कब्जा किया हुआ था। 

हण्य = 


कंपनी का पलटवार 


इस उथल-पुथल के बावजूद आंग्रेजों ने हिम्मत नहीं छोड़ी। कंपनी ने अपनी पूरी 
ताकत लगाकर विद्रोह को कुचलने का फैसला लिया। उन्होंने इंग्लैंड से और 
फौजी मँगवाए, विद्रोहियों को जल्दी सजा देने के लिए नए कानून बनाए और 
विद्रोह के मुख्य केंद्रों पर धावा बोल दिया। सितंबर ।857 में दिल्ली दोबारा 
आंग्रेजों के कब्जे में आ गईं। अंतिम मुगल बादशाह बहादुर शाह जफ़र पर 
मुकदमा चलाया गया और उन्हें आजीवन कारावास की सजा दी गई। उनके 
बेटों को उनकी आँखों के सामने गोली मार दी गई। बहादुर शाह और उनकी 
पत्नी बेगम जीनत महल को अक्तूबर ।858 में रंगून जेल में भेज दिया गया। 
इसी जेल में नवंबर 862 में बहादुर शाह जफर ने अंतिम साँस ली। 


दिल्ली पर अंग्रेजों का कब्जा हो जाने का यह मतलब नहीं था कि विद्रोह 
खत्म हो चुका था। इसके बाद भी लोग आंग्रेजों से टक्कर लेते रहे। व्यापक 
बगावत को विशाल ताकत को कुचलने के लिए आंग्रेजों को अगले दो साल 
तक लड़ाई लड़नी पड़ी। 

मार्च 858 में लखनऊ आंग्रेजों के कब्जे में चला गया। जून ।858 में 
रानी लक्ष्मीबाई को शिकस्त हुई और उन्हें मार दिया गया। दुर्भाग्यवश, ऐसा 
ही रानी अवन्ति बाई लोधी के साथ हुआ। खेड़ी को शुरुआती विजय के बाद 
उन्होंने अपने आप को अंग्रेजी फौज से घिरा पाया और वे शहीद हो गई। 

ताँत्या टोपे मध्य भारत के जंगलों में रहते हुए आदिवासियों और किसानों 
को सहायता से छापामार युद्ध चलाते रहे। 

जिस तरह पहले अंग्रेजों के खिलाफ़ मिली सफलताओं से विद्रोहियों को 
उत्साह मिला था उसी तरह विद्रोही ताकतों को हार से लोगों की हिम्मत टूटने 
लगी। बहुत सारे लोगों ने विद्रोहियों का साथ छोड़ दिया। अंग्रेजों ने भी लोगों 
का विशवास जीतने के लिए हर संभव प्रयास किया। उन्होंने वफ़ादार 

चित्र 72 : विद्रोही सिपाही मेरठ से दिल्ली 

की तरफ कूच करते है। 


शुरू में, अंग्रेज़ी सेनाओं को दिल्‍ली की भारी 
किले-बंदी को तोड्ने में मुश्किल हुई। 3 
सितंबर 857 को अंग्रेज़ी सेनाओं को और 
ज़्यादा हथियार गोले आदि पहुचाये गए। ये 
गाड़ियों पर लदे हुए थे जिन्हें हाथी खींच रहे 
थे और इनकी कतार 7 मील लंबी थी। 













चित्र 73 : तात्या टोपे की स्मृति में 
जारी डाक टिकट 


उन स्थानों की सूची बनाएँ 


जहाँ 857 के मई, जून और 
जुलाई महीनों में विद्रोह हुए। 

चित्र 4- अग्रेज्ञ टुकड़ियाँ 
दिल्‍ली में घुसने के लिए 
कश्मीरी गेट को बारूद से 
उड़ा देती हैं। 





भूस्वामियों के लिए ईनामों का ऐलान कर दिया। उन्हें आश्वासन दिया गया 

कि उनकी जमीन पर उनके परंपरागत अधिकार बने रहेंगे। जिन्होंने विद्रोह 
किया था उनसे कहा गया कि अगर वे आग्रेजों के 
सामने समर्पण कर देते हैं और अगर उन्होंने किसी 
अंग्रेज की हत्या नहीं की है तो वे सुरक्षित रहेंगे और 
जमीन पर उनके अधिकार और दावेदारी बनी रहेगी। 
इसके बावजूद सैकड़ों सिपाहियों, विद्रोहियों, नवाबों 
और राजाओं पर मुक़दमे चलाए गए और उन्हें फाँसी 
पर लटका दिया गया। 


विद्रोह के बाद के साल 


अंग्रेजों ने [859 के आखिर तक देश पर दोबारा 
नियंत्रण पा लिया था लेकिन अब वे पहले वाली 
नीतियों के सहारे शासन नहीं चला सकते थे। 


चित्र 75 - अग्रेज़ टकड़ियाँ कानषुर/के अंग्रेजों ने जो अहम बदलाव किए वे निम्नलिखित हैं 


पास विद्रोहियों को पकड़ लेती हैं . ब्रिटिश संसद ने 858 में एक नया कानून पारित किया और ईस्ट इंडिया 

ध्यान से देखें कि किस तरह कलाकार ने कंपनी के सारे अधिकार ब्रिटिश साम्राज्य के हाथ में सौंप दिए ताकि भारतीय 

अंग्रेज सिपाहियों को बहादुरी से विद्रोहियों मामलों को ज्यादा बेहतर ढंग से सँभाला जा सके। ब्रिटिश मंत्रिमंडल के एक 

पर धावा बोलते हुए दिखाया है। सदस्य को भारत मंत्री के रूप में नियुक्त किया गया। उसे भारत के शासन से 
संबंधित मामलों को सँभालने का जिम्मा सौंपा गया। उसे सलाह देने के लिए एक 
परिषद का गठन किया गया जिसे इंडिया काउसिल कहा जाता था। भारत के 
गवर्नर-जनरल को वायसराय का ओहदा दिया गया। इस प्रकार उसे इंगलैंड के 
राजा/रानी का निजी प्रतिनिधि घोषित कर दिया गया। फलस्वरूप, अंग्रेज सरकार 
ने भारत के शासन की जिम्मेदारी सीधे अपने हाथों में ले ली। 

2. देश के सभी शासकों को भरोसा दिया गया कि भविष्य में कभी भी उनके भूक्षेत्र 
पर कब्ज्ञा नहीं किया जाएगा। उन्हें अपनी रियासत अपने वंशजों, यहाँ तक कि दत्तक पुत्रों 
को सौंपने की छूट दे दी गई। लेकिन उन्हें इस बात के लिए प्रेरित किया गया कि वे 
ब्रिटेन को रानी को अपना अधिपति स्वीकार करें। इस तरह, भारतीय शासकों को ब्रिटिश 
साम्राज्य के अधीन शासन चलाने को छूट दी गई। 

3. सेना में भारतीय सिपाहियों का अनुपात कम करने और यूरोपीय सिपाहियों की 
संख्या बढ़ाने का फैसला लिया गया। यह भी तय किया गया कि अवध, बिहार, मध्य 
भारत और दक्षिण भारत से सिपाहियों को भर्ती करने की बजाय अब गोरखा, सिखों और 
पठानों में से ज्यादा सिपाही भर्ती किए जाएँगे। 

4. मुसलमानों को जमीन और संपत्ति बड़े पैमाने पर जब्त की गई। उन्हें संदेह व शत्रुता 
के भाव से देखा जाने लगा। अंग्रेजों को लगता था कि यह विद्रोह उन्होंने ही खड़ा किया था। 


5. अंग्रेजों ने फ़ेसला किया कि वे भारत के लोगों के धर्म और सामाजिक रीति-रिवाजों 
का सम्मान करेंगे। 

6. भूस्वामियों और ज़मींदारों की रक्षा करने तथा जमीन पर उनके अधिकारों को 
स्थायित्व देने के लिए नीतियाँ बनाई गई। 

इस प्रकार, ।857 के बाद इतिहास का एक नया चरण शुरू हुआ। 


RN 
& विद्रोह के मुख्य केंद्र 
& विद्रोह के अन्य केंद्र _ 

चित्र 76 - उत्तरी भारत में 


विद्रोह के कुछ प्रमुख केंद्र। 

“खुर्दा संग्राम - एक केस स्टडी" 


857 को घटना से बहुत पहले, उसी प्रकार को एक घटना सन्‌ ।87 में खुर्दा नामक स्थान पर घटित हुई थी। हमारे लिये 
उस घटना का अध्ययन करना और इस बात पर विचार करना भी शिक्षाप्रद होगा कि कैसे अंग्रेजों की औपनिवेशिक नीतियों 
के खिलाफ ।9वीं सदी को शुरुआत से ही देश के विभिन्न हिस्सों मं असंतोष निर्मित होने लगा था। 

खुर्दा, जो कि ओडिशा के दक्षिण-पूर्वी भाग में स्थित एक छोटा राज्य था, वह ।9वीं शताब्दी को शुरुआत में 05 
गढ़ों, जिनमें 60 बड़े और ।09 छोटे गांव सम्मिलित थे, एक जनबहुल उपजाऊ क्षेत्र था। इसके शासक, राजा 
बीरकिशोर देव को स्व अधिकृत चार परगनाओं को तथा जगन्नाथ मंदिर क संचालन अधिकार समेत 4 गढ्जातों के 
प्रशासनिक उत्तरदायित्व को पूर्व में दबाव में आकर मराठाओं को सौंप देना पड़ा था। उनके पुत्र तथा उत्तराधिकारी, 
मुकुंद देव (द्वितीय) इस दुर्दशा से विचलित थे। अतः अंग्रेजों और मराठों के बीच जारी संघर्ष में अपने लिए एक 
मौका देखते हुए उन्होंने अपने खोए हुए क्षेत्रों तथा जगन्नाथ मंदिर की देख-रेख से संबंधित अधिकारों की पुनः प्राप्ति 
हेतु अंग्रेजों के साथ सलाह मशवरा शुरू कर दिया था। परंतु 803 में ओडिशा को अपने कन्ने में लेने के बाद अंग्रेजों 
ने उन्हें इन दोनों मुद्दों में से किसी पर भी सकारात्मक कार्यवाही करने को दिशा में कोई रुचि नहीं दिखाई। परिणामतः 
ओडिशा के दूसरे सामंत राजाओं के साथ मिलकर तथा मराठाओं के गुप्त समर्थन से उन्होंने जबरन अपने अधिकारों 
को लागू करने का प्रयास किया। इसकी वजह से उन्हें अपने पद से विस्थापित होना पड़ा तथा अंग्रेजों ने उनके राज्य 
को अपने में मिला लिया। सांत्वना के रूप में एक नियमित अनुदान के साथ, जो कि उनको पूर्व भूसंपत्ति के राजस्व 
का मात्र एक दश्मांस था, अंग्रेजों ने उन्हें जगन्नाथ मंदिर को देख-रेख का दायित्व दिया तथा उनका निवास पुरी में 
निश्चित कर दिया। इस अनेतिक व्यवस्था से ओडिशा में दमनकारी विदेशी शासन के एक ऐसे युग का प्रारंभ हुआ 
जिसने ।8.7 में एक गंभीर सशस्त्र संग्राम का मार्ग प्रशस्त किया। 

खुर्दा को अपने अधीन करने के तुरंत बाद अंग्रेजों ने राजस्व निवृत जमीन पर कर लगाने को नीति अपनाई। इसमें 
राज्य के पूर्व सैनिक वर्ग, जिन्हें 'पाइक' के नाम से जाना जाता था, उनका जीवन बुरी तरह से प्रभावित हुआ। इस 
नीति की भयावहता राजस्व की माँग में अनुचित वृद्धि और इस संग्रह के दमनकारी तरीकों से और बढ़ गई थी। इस 
कार्यवाही के फलस्वरूप ।805 और ।8।7 के बीच में खुर्दा से बड़े पैमाने पर लोग जमीन छोड़कर चले गए। फिर 
भी अंग्रेजों ने अस्थायी बंदोबस्त के तहत राजस्व भुगतान को नीति को चालू रखा जिसमें जमीन को उपजाऊ क्षमता 
तथा रैयतों की भुगतान की क्षमता की अनदेखी करते हुए हर वर्ष राजस्व की माँगों में वृद्धि की गई। यहाँ तक कि 
प्राकृतिक आपदाओं के समय में भी कोई उदारता नहीं दिखाई गई जबकि ओडिशा में ऐसी आपदाएँ अक्सर आती रहती 
थीं। बकायादारों की जमीन को षड्यंत्रकारी राजस्व अधिकारियों या फिर बंगाल के सट्टेबाजों को बेच दिया गया। 

खुर्दा के विस्थापित राजा का वंशानुगत सेनानायक, जगबंधु विद्याधर महापात्र भ्रमरवर राय, जिन्हें लोग बक्सी जगबंधु 
के नाम से जानते थे, वह ऐसे बेदखल हुए जमीदारों में से एक थे। व्यावहारिक रूप से वे एक भिखारी बन गए थे। अपने 
तथा अपने जैसे जमीन से बेदखल हुए लोगों की ओर से संघर्ष करने का निश्चय करने से पूर्व प्रायः दो साल तक उन्होंने 
खुर्दा के लोगों के स्वैछिक दान से अपना गुज़ारा किया। बीते हुए वर्ष के साथ-साथ जो तकलीफ्ें इन शिकायतों के साथ 
जुड़ गई थीं, वे थीं-(क) अंग्रेजों द्वारा इस क्षेत्र में चाँदी के सिक्कों का प्रचलन, (ख) इस नई मुद्रा में राजस्व के भुगतान 
पर जोर देना, (ग) खाद्य-सामग्री को कीमतों में अभूतपूर्व वृद्धि तथा नमक की आपूर्ति में कमी जो कि कपनी के 
एकाधिकार नीति के चलते लगभग दुर्लभ हो गया था और जिसके कारण ओडिशा के पारंपरिक रूप से नमक बनाने 
वाले इस काम से बंचित हो गए थे, और (घ) स्थानीय जमींदारियों की कलकत्ता में नीलामी जिसके कारण ओडिशा 
में बंगाल के अनुपस्थित जुमींदारों का आगमन हुआ। इसके अतिरिक्त असंवेदनशील तथा भ्रष्ट पुलिस प्रशासनिक व्यवस्था 
ने भी स्थिति को और दुष्कर बना दिया जिसके चलते होने वाले सशस्त्र संग्राम ने और भयावह आकार धारण कर लिया। 

29 मार्च, 87 को इस संग्राम की शुरुआत तब हो गई जब पाइकों ने बानपुर में स्थित पुलिस चौकी और अन्य सरकारी 
संस्थानों पर हमला कर दिया और सौ से अधिक लोगों को हत्या करने के साथ-साथ सरकारी खजाने में से एक बड़ी 
रकम लेकर चले गए। शीघ्र ही खुर्दा को केंद्र करते हुए इस घटना की लहर अलग-अलग दिशाओं में फेल गई। 

उत्साह से भरपूर जमींदार और रैयत, पाइकों के साथ मिल गए। जो उनके साथ नहीं मिले उन्हें प्रताडित किया 
गया। एक “कर मत दो'' अभियान भी शुरू किया गया। अंग्रेजों ने पाइकों को उनके जमे हुए स्थान से हटाने को 
कोशिश की, परंतु असफल रहे। ।4 अप्रैल ।87 को बक्सी जगबंधु ने 5 से ।0 हजार पाइकों और कंध जनजाति 
के योद्धओं की अगवाही कर पुरी को कब्जे में ले लिया और मुकंद देव (द्वितीय) को उनकी झिझक के बावजूद 
राजा घोषित कर दिया। जगन्नाथ मंदिर के पुजारियों ने भी पाइकों को अपना भरपूर समर्थन प्रदान किया। 

स्थिति को हाथ से निकलते हुए देख अंग्रेजों ने मार्शल लॉ'' लागू कर दिया। जल्द ही घोषित राजा पकड़े गए 
और उन्हें उनके पुत्र सहित कटक में कारावास दे दिया गया। बक्सी ने, अपने करीबी सहयोगी, कृष्ण चंद्र भ्रमरवर 
राय के साथ मिलकर कटक और खुर्दा के बीच यातायात के सारे माध्यम को काटने का प्रयास किया। इसके 
साथ-साथ संघर्ष ओडिशा के दक्षिण और उत्तर-पश्‍्चिमी हिस्सों में फैल गया। परिणामस्वरूप अंग्रेजों ने मेजर-जनरल 
मार्टिनडल को पाइकों के चंगुल से पूरे क्षेत्र को मुक्त कराने के लिए भेजा तथा बक्सी जगबंधु और उनके साथियों 
को पकड्वाने के लिए पुरस्कार की भी घोषणा की। इस प्रकार जो सामरिक कार्रवाई चली उसमें सैकड़ों पाइक मारे 
गए, कई घने जंगलों में चले गए और अन्य सामूहिक क्षमा योजना के तहत अपने घरों में लौट गए। इस तरह से अंग्रेजों 
ने मई ]87 तक खुर्दा के संग्राम को लगभग काबू में कर लिया। 

परंतु खुर्दा के बाहरी क्षेत्रों में बक्सी जगबंधु ने कुजंग के राजा जेसे सहयोगी की मदद से और पाइकों के उनके 
प्रति अटूट निष्ठा के कारण इस संघर्ष को मई ।825 तक जारी रखा, जब उन्होंने अंग्रेजों के सामने आत्मसमर्पण कर 
दिया। इसके उपरांत अंग्रेजों ने खुर्दा के लोगों के प्रति अपनी ओर से “दयालु, अनुग्रहित और सहनशीलता' की नीति 
अपनाई। पुलिस और न्यायिक व्यवस्था में आवश्यक सुधार किया। नमक की कीमतों में कमी की गई। जिन राजस्व 
अधिकारियों को भ्रष्ट पाया गया उन्हें कार्य से निष्कासित कर दिया और बेदखल जमींदारों को अपनी जमीन लौटा 
दी गई। दिवंगत खुर्दा के राजा के पुत्र रामचंद्र देव (तृतीय) को स्वतंत्र कर पुरी जाने दिया गया और 26,000 रुपये 
के अनुदान के साथ उन्हें जगन्नाथ मंदिर की देख-रेख का दायित्व भी सौंपा गया। 

संक्षेप में, यह ओडिशा में अंग्रेजों के विरुद्ध पहला लोकप्रिय सशस्त संघर्ष था जिसका उस क्षेत्र में ब्रिटिश शासन 
पर दूरगामी प्रभाव पड़ा। अतः इसे मात्र “पाइक विद्रोह' कहना, इसे कमतर कर ऑकना होगा। 

परम शांति के एक स्वर्गिक साम्राज्य की खातिर 


जब ।857 में भारत में विद्रोह फेला उसी समय चीन के दक्षिणी 
भागों में भी एक विशाल जनविद्रोह पैदा हो रहा था। यह विद्रोह 
7850 में शुरू हुआ और 860 के मध्य में जाकर खत्म हुआ। 
हाँग जिकुआंग के नेतृत्व में हजारों मेहनतकश, गरीब लोगों ने 
परम शांति के स्वर्गिक साम्राज्य को स्थापना के लिए लड़ाई 
लड़ी। इस विद्रोह को ताइपिंग विद्रोह के नाम से जाना जाता है। 


हाँग जिकुआंग ने धर्मातरण करके ईसाई धर्म अपना लिया 
IS er 5 ` था और वह कन्प्यूशियसवाद और बौद्ध आदि परंपरागत चीनी 
चित्र 77 - ताइपिंग की सेना आपने नेता से मिलते हुए धर्मो के खिलाफ़ थे। ताइपिंग के विद्रोही एक ऐसे साम्राज्य 
की स्थापना करना चाहते थे जहाँ ईसाई धर्म को माना जाएगा, 
जहाँ किसी के पास निजी संपत्ति नहीं होगी, जहाँ सामाजिक वर्गों और स्त्री-पुरुष के बीच कोई भेद नहीं होगा, जहाँ 
अफ़ीम, तंबाकू, शराब के सेवन तथा जुए, वेश्यावृति और गुलामी पर पाबंदी होगी। 


चीन में तैनात अंग्रेज और फ्रांसीसी सेनाओं ने ताइपिंग विद्रोह को दबाने के लिए किंग (9/7६) साम्राज्य के बादशाह 
को काफी मदद दी। 

आइए कल्पना करें 





E कीजिए कि आप विद्रोह, |, झाँसी को रानी लक्ष्मीबाई की अंग्रेजों से ऐसी क्या माँग थी जिसे 
के दौरान अवध में तैनात ब्रिटिश | अंग्रेजों ने ठुकरा दिया? 

अधिकारी हैं। विद्रोहियों से लड़ाई। धर्म अपनाने वालों के हितो लिए अंग्रेजों 

की अपनी योजनाओं को गुप्त | इसाई धर्म अपनाने वालों के हितों की रक्षा के लिए अंग्रेजों ने क्या 


किया? 
3. सिपाहियों को नए कारतूसों पर क्यों ऐतराज था? 


4. अंतिम मुग़ल बादशाह ने अपने आखिरी साल किस तरह बिताए? 





रखने के लिए आप क्या करेंगे? | लिए आप क्या करेंगे? 





5. मई 857 से पहले भारत में अपनी स्थिति को 
लेकर अंग्रेज शासकों के आत्मविश्वास के क्या 
कारण थे? 


6. बहादुर शाह जफर द्वारा विद्रोहियों को समर्थन दे 
देने से जनता और राज-परिवारों पर क्या असर पड़ा? 


7. अवध के बागी भूस्वामियों से समर्पण करवाने के 
लिए. आंग्रेजों ने क्या किया? 


Legis VT R ) 8. 7857 को बग्रावत के फलस्वरूप आग्रेजों ने 
ne किक i ABER Ed अपनी नीतिया किस तरह बदलीं? 

चित्र 77 - लखनऊ रेज़िडेंसी के खण्डहर। 
जून 857 में विद्रोही टुकडियों ने रेजिडेंसी 
को कब्जे में ले लिया। बहुत सारी अंग्रेज 
औरतों, मर्दों और बच्चों ने रेजिडेंसी की 





इमारतों में थी। विरोचय 9, पता लगाएँ कि सन सत्तावन की लडाई के बारे में आपके इलाके या 
कल पुरे पक ता कक कै आपके परिवार के लोगों को किस तरह की कहानियाँ और गीत याद 
हमला किया। इसी तरह के एक गोले से हैं? इस महान विद्रोह से संबंधित कौन सी यादें अभी लोगों को 
अवध के चीफ़ कमिश्नर हेनरी लॉरेंस की उत्तेजित करती हैं? 
हर aah ho ।0. झाँसी की रानी लक्ष्मीबाई के बारे में और पता लगाएँ। आप उन्हें 


रहा है। गौर से देखें कि इमारतों पर बीते अपने समय को एक विलक्षण महिला क्यों मानते हैं? 


दौर के निशान किस तरह बचे रह जाते हैं। 

